

## इंडिया फर्स्ट लाइफ ने पूरे किए चार साल

चंडीगढ़, 18 नवम्बर (संघी) : जीवन बीमा कंपनी इंडिया फर्स्ट ने भारतीय बीमा उद्योग में अपने चौथे साल को सफलतापूर्वक पूरा कर लिया है। 475 करोड़ रुपए की शेयर पूंजी के साथ कंपनी आज 5000 से ज्यादा बैंक शाखाओं के माध्यम से देश के 1000 से ज्यादा शहरों एवं नगरों में अपनी सशक्त मौजूदगी बना चुकी है। कंपनी के प्रबंध निदेशक डा. पी. नंद गोपाल के अनुसार देश में आर्थिक संकट एवं बीमा उद्योग में मौजूदा बदलावों के बावजूद कंपनी ने गत वित्त वर्ष में 34 फीसदी की वृद्धि दर्ज की। इस अवधि के दौरान कंपनी ने 1.74 मिलियन से ज्यादा जीवन बीमा किए। नए बिजनेस प्रीमियम के लिए कंपनी का परिचालन व्यय 16 फीसदी रहा। कंपनी इस वर्ष माइक्रो, हेल्थ व पेंशन पर फोकस करने की योजना बना रही है।